



# Statwi fil-Pjazez u toroq ta' Bromla

## 2. *L-istatwa tal-Kuncizzjoni*


F'dan l-artiklu se nkomplu nitkellmu fuq statwi kbar li jżejnu t-toroq u l-pjazez ta' Bormla. Statwi sbieħ u artistici li għandna napprezzaw u niehdu hsiebhom. Huma wirt ta' beltna u taġġna l-Bormliżi. Fl-ewwel artiklu ta' qabel dan bdejna bl-istatwi ta' l-Immakulata Kuncizzjoni ta' quddiem il-Knisja Parrokkjali u dik li kienet qrib il-mina ta' Santa Liena, li sfortunatament inqerdet wara l-gwerra. F'dan it-tieni artiklu se niktbu fuq statwa ohra tal-Kuncizzjoni, dik li qiegħda fi triq imsemmija għaliha; Triq il-Kuncizzjoni, fit-taraġ ftit 'il fuq mill-każin tas-St. Thomas S.C.

Din l-istatwa twaqqfet fis-seklu tmintax kif jikteb Michele Grech Taylor fil-ktieb tiegħu – *Storja ta' Bormla* (1924):

'Il-Madonna tal-Kuncizzjoni li qiegħda fuq pedestall mal-hajt, fi Strada Concezione (it-triq ta' Kozzu) saret fl-1788.

Din l-istatwa tinsab f'parti mill-egdem ta' Bormla. Hija statwa mahduma fi stil barokk u bis-simboli ta' l-Immakulata; ir-ras imdawra bil-kwiekeb bir-riġel fuq ras is-serp bit-tuffieħa f'halqu u l-qamar. L-idejn ma' xulxin f'għaqda simbolu ta' talb u l-wieċ hieni li jirrifletti qdusija u umiltà.

Tinsab fuq pedestall għoli li f'nofsu fuq quddiem insibu rhama b'kitba li tfakkar l-indulġenza ta' 40 jum li nġhatat minn Mons. Labini 'Isqof ta' Malta' fit-8 ta' April 1801, lil min jgħid 'Salve Regina' quddiemha.' Nintebħu li din l-indulġenza nġhatat eżattament 200 sena ilu u l-istatwa għandha iktar minn mitejn sena. L-istatwa, flimkien mal-kantuniera fejn qiegħda, li turi



*Statwa tal-Madonna f'kantuniera ta' Triq il-Kuncizzjoni (hdejn il-Każin tas-St. Thomas S.C.)*

l-qedem taghha, helsitha hafif mill-qerda tal-gwerra. Hekk ghadna nistghu narawha, ingawduha u nghidu xi talba quddiemha.

Din l-istatwa tinsab f'nofs it-taraġ li ġej fit-tond f'kantuniera. Quddiem il-pedestall huwa maghluq b'hadid ornamental u prominenti hemm l-emblema tal-Madonna. Illum ma tantx ghadek tara bhalu. Hemm ukoll żewġ gastri bil-qsari fuqhom u fuq il-pedestall, f'riglejn il-Madonna, vażun bil-fjuri u fanal jixghel fin-nofs. In-nies jiehdu hsiebha, hekk li nzebghet dan l-ahhar. Fl-1924 sar xoghol ta' rikostruzzjoni u dan dokumentat. Fix-xellug ta' dan il-pedestall, ma' ċint mibni ma' ġenb il-pedestal hemm irhama ohra li tfakkar il-Promuturi Salvu Darmanin, li ghamel ukoll id-disinn u x-xoghol li sar minn Ċikku Zahra u Pawlu Aquilina.


**“Memorja tal-Promuturi S. Darmanin, F. Zahra, P. Aquilina u n-nies tat-triq, disinn ta' l-istess Darmanin, tlesta fl-1 ta' Frar 1924.”**

Din l-istatwa hija miżmuma tajjeb u fil-ghożża, hekk li nsibu rhama zghira ohra li tixhed dan. “Id-devoti b'qima kbira lejn Marija Santissima, kulhadd huwa mitlub biex ma jhallix dan il-lok jiġi mkaghbar.”

L-istoriku Tony Terribile fil-ktieb ‘Niċċeċ u Statwi fit-Toroq Maltin’ (Pin 2000) jikteb li x-xoghol li semmejna sar fl-1929, imma d-data fuq il-lapida hija ċara: 1924, u jkompli li dan sar f'gheluq il-75 sena mill-proklama tad-Domma ta' l-Immakulata nhar it-8 ta' Diċembru, 1854 meta f'Bormla saru ċelebrazzjonijiet speċjali. Fil-fatt sar hames snin qabel, f'gheluq is-70 sena. Fuq l-istatwa nnifisha Tony Terribile jikteb li din l-istatwa kbira tal-Kunċizzjoni hi wahda mill-isbah statwi li nsibu f'dawn il-gzejjer. Wiehed jista' jghid dan, wara li jifli sew l-iskultura li fiha, b'mod speċjali fil-panneġġi tal-lipsa taghha. Hi statwa devota hafna u ghalhekk miżmuma tajjeb min-nies ta' l-inhawi.

Din l-istatwa sabiha hija f'ambjent Malti ta' l-antik, tixhed żminijiet ta' l-imghoddi. It-taraġ ukoll huwa tipiku ta' Bormla ta' dari. U dan ghandu sinifjikat, kif għidna l-istess isem tat-triq għall-patruna speċjali tal-Belt Cospicua.

Tajjeb li dan il-patrimonju taghna, naghrfuh, nghożżuh, niehdu hsiebu u nghadduh fi stat tajjeb lil uliedna u lil dawk li jiġu warajna. Dawn l-istatwi pittoreski jixhdu wkoll id-devozzjoni popolari ta' niesna. Helwa u tajba t-tradizzjoni li nghidu talba zghira meta nghaddu minn quddiemhom. Mhux b'qima lejn l-istatwa imma lejn il-Madonna, dik l-Omm li dejjem tharisna. “O Marija li dhalt is-sema minghajr tebgħa, aqlagħlna l-grazzja li nohorġu minnha minghajr htija.”



*Statwa tal-ġebel fi Triq il-Kunċizzjoni Bormla.*